## 72268-اینائ لینے کے لیے رشوت دینا

سوال

کچھ سر کاری محکموں میں میرے کام ہوتے ہیں ،اورجب تک سر کاری ملازم رشوت نہ لے وہ میرے کام کومعطل کیے رکھتا ہے ،کیامیرے لیے اسے رشوت دینا جائز ہے ؟

## پسندیده جواب

اول:

ر شوت کبیرہ گناہوں میں شمار ہو تا ہے ، اس کی دلیل مسنداحداور سنن ابوداود کی درج ذیل حدیث ہے:

عبدالله بن عمرورضی الله تعالی عنه بیان کرتے ہیں کہ:

"رسول كريم صلى الله عليه وسلم نے رشوت دينے اور رشوت لينے والے پر لعنت فرمائی"

منداحد حدیث نمبر (6791) سنن ابوداود حدیث نمبر (3580) علامه البانی رحمه الله نے ارواء الغلیل حدیث نمبر (2621) میں اسے صحیح قرار دیا ہے.

الراشي : رشوت دينے والے كو كھتے ہيں .

اورالمرتشى: رشوت خور کو کها جاتا ہے.

اگر آپ بغیر رشوت دیے اپنا کام کرواسکتے ہیں کہ پھر آپ کے لیے رشوت دینا حرام ہے.

دوم:

اگر حقدار کواپناحق رشوت دیے بغیر نہیں ملیا توعلماء کرام نے بیان کیا ہے کہ اس وقت اس کے لیے رشوت دینا جائز ہے ، لیکن لینے والے کے لیے وہ رشوت حرام ہوگی نہ کہ دینے والے پر ، انہوں نے مسنداحد کی درج ذیل حدیث سے استدلال کیا ہے :

عمر بن خطاب رضی الله تعالی عنه بیان کرتے ہیں که رسول کریم صلی الله علیه وسلم نے فرمایا:

" بلاشبران میں سے کوئی ایک کچھ ما نگتا ہے تو میں اسے دیے دیتا ہوں ، تووہ اسے بغل میں دباکر نمکل جاتا ہے ، ان کے لیے تو یہ آگ ہی ہے .

عمر رضی الله تعالی عنه نے عرض کیا : اسے الله تعالی کے رسول صلی الله علیه وسلم تو آپ انہیں دیسے کیوں ہیں ؟

رسول كريم صلى الله عليه وسلم نے فرمايا:

"وہ ما نگے بغیر جانے سے انکار کر دیتے ہیں ، اور اللہ تعالی نے میرے لیے بخل سے انکار کیا ہے"

منداحد حدیث نمبر (10739) علامه البانی رحمه الله نے صحیح التر غیب حدیث نمبر (844) میں اسے صحیح قرار دیا ہے.

تو نبی کریم صلی اللہ علیہ وسلم انہیں یہ مال دیتے حالانکہ یہ ان کے لیے حرام ہو تا تھا ، تاکہ نبی کریم صلی اللہ علیہ وسلم اپنے آپ سے بخل کے نفی کرسکیں .

شيخ الاسلام ابن تيميه رحمه الله كهية مين:

"اگراس نے اپنے سے اس کاظلم رو کنے کے لیے کوئی ہدیہ دیا، یااس لیے دیا کہ وہ اس کا واجب حق اداکر سے تویہ ہدیہ لینے والے پر حرام ہو گااور دینے والے کے لیے ہدیہ دینا جائز ہے، جیسا کہ نبی کریم صلی اللہ علیہ وسلم کا فرمان ہے:

" بلاشبر میں ان میں سے کسی ایک کو عطبیہ دیتا ہوں … الحدیث "ا نتهی .

ماخوذاز: مجموع الفياوي الكبري (174/4).

اورشیخ الاسلام رحمہ اللہ کا یہ بھی قول ہے:

"ظلم دور کرنے کے لیے رشوت دینی جائز ہے ، نہ کہ حق رو کنے کے لیے ، اوران دونوں میں رشوت لینی حرام ہے "

اس کی مثال یہ ہے کہ: اگر کسی شخص نے شاعریا شاعر کے علاوہ کسی اور کواس لیے رقم دی کہ وہ اس کی ہجو وغیرہ نہ کرہے، یااس کی عزت سے ان الفاظ کے ساتھ مت کھیلے جواس کے لیے حرام ہیں، تواس کے لیے رقم حرام ہیں، تواس کے لیے رقم خرج کرنی جائز ہے، اور اس نے جورقم اس لیے اس سے لی کہ وہ اس پر ظلم نہیں کریگا تووہ رقم اس کے لیے حرام ہے؛اس لیے کہ اسے پر ظلم کرنے سے بازرہنا واجب تھا....

تواس نے جومال بھی اس لیے لیا کہ وہ لوگوں پر جھوٹ نہ بولے ، یا پھر ان پر ظلم نہیں کریگا تویہ خبیث اور حرام ہے؛ کیونہ ظلم اور جھوٹ یہ دونوں ہی اس کے لیے حرام تھیں ، اسے مظلوم سے بغیر کسی معاوصنہ اور عوض کے اسے ترک کرنا چاہیے تھا ، اور اگروہ معاوصنہ کے بغیر اس سے باز نہیں آتا تویہ اس کے لیے حرام ہوگا"ا نتہی مختصرا .

ديكهين: مجموع الفتاوي الكبري (252/29).

اوران کا یہ بھی کہنا ہے:

"علماء کرام کاکہنا ہے : بلاشبہ جس نے بھی حکمران اورافسر کو کوئی ہدیہ اس لیے دیا کہ وہ کوئی ایسا کام کر سے جواس کے لیے جائز نہ تھا توہدیہ دینے اور ہدیہ لینے والے دونوں پروہ حرام ہے ، اور یہ اسی رشوت میں شمار ہوگا جس کے متعلق نبی کریم صلی اللہ علیہ وسلم نے فرمایا ہے :

"اللّٰه تعالى نے رشوت لينے اور رشوت دینے والے پر لعنت فرمائی ہے"

اوراگروہ اسے اس لیے بدیہ دیتا ہے کہ وہ اس سے ظلم نہ کرہے ، یا پھر وہ اس کا واجب حق اداکرہے ، تو یہ بدیہ لینے والے پر توحرام ہوگا اور دینے والے کے لیے جائز ہوگا ، جیسا کہ رسول کریم صلی الٹدعلیہ وسلم کا فرمان ہے :

" بلاشبہ میں ان میں سے کسی ایک کو دیتا ہوں اور وہ بغل میں آگ دبا کر نکلیا ہے.

ر سول کریم صلی اللہ علیہ وسلم سے عرض کیا گیا: آپ انہیں دیتے کیوں ہیں؟

تورسول كريم صلى الله عليه وسلم نے فرمايا:

وہ مجھ سے مانگے بغیر جاتے ہی نہیں ،اوراللہ تعالی میر سے لیے بخل جلیبی صفت سے انکار کرتا ہے "

اسی طرح لوگوں پر ظلم کرنے والے کو دینا ہے ، یہ دینے والے کے لیے توجائز ہوگا ، لیکن لینے والے پر حرام ہے .

اور سفارش میں ہدیہ دینا، مثلا کوئی شخص حکمران کے پاس سفارش کرہے تاکہ اس سے ظلم کورو کے ، یااس تک اس کاحق پہنچائے ، یااسے وہ ذمہ داری دہے جس کا وہ مستق ہے ، لڑائی کے لیے فوج میں اسے استعمال کرہے اور وہ اس کا مستق ہو ، یا فقراء یا فقعاء یا قراء اور عبادت گزاروں کے لیے وقت کردہ مال میں سے دیے اور وہ مستق ہو ، اوراس طرح کی سفارش جس میں واجب کام کے فعل میں معاونت ہو تی ہو ، یا کسی حرام کام سے اجتناب میں معاونت ہو ، تواس میں بھی ہدیہ قبول کرنا جائز نہیں ، لیکن دینے والے کے لیے وہ کچھ دینا جائز ہے تاکہ وہ اپناحق حاصل کرسکے یاا بینے سے ظلم روک سکے ، سلف آئمہ اوراکا برسے یہی منقول ہے "ا نتہی کچھ کمی و بیشی کے ساتھ.

ديکھيں : مجموع الفياوي الکبري (278/31).

اور تقى الدين السكى رحمه الله كهتة بين:

"ہم نے جورشوت ذکر کی ہے اس سے مرادوہ رشوت ہے جوکسی حق کورو کئے یا باطل کو حاصل کرنے کے لیے دی جائے ، اوراگر آپ کسی حق حکم کو حاصل کرنے کے لیے دیں تو یہ لینے والے پر حرام ہوگا، لیکن جس نے دیا ہے اگروہ بغیر دیے اپناحق حاصل نہیں کرسکتا تواس کے لیے جائز ہے ، اوراگروہ رشوت دیے بغیر ہی اسے حاصل کرسکتا ہے توجائز نہیں "

ديحيي : فآوي السكي (204/1).

اورسيوطى رحمه الله تعالى كهية ہيں:

"ستائيسوال قاعده اوراصول:

(جس کالینا حرام ہمووہ دینا بھی حرام ہے) جیسا کہ سود، اور فاحشہ عورت کی کمائی ، اور نجومی و کا ہن کی شرینی ، اور رشوت ، اور نوحہ و مرشیہ گوئی کرنے والے کی مزدوری .

اس سے کچھ صور تیں مستنی ہیں : جس میں حاکم سے اپنا حق حاصل کرنے کے لیے رشوت دینی ، اور قیدی چھڑانے کے لیے ، یااسے کچھ دینا جس سے خدشہ ہو کہ وہ اس کی ہجواور بدگوئی کرمیگا "انتهی .

ديكمين: الاشباه والنظائر صفحه نمبر (150).

حلوان الکامن : وہ اشیاء جو کامن اور نجو می کہا نت اور اٹمکل پچو باتیں بتا کر حاصل کرتے ہیں .

اور حموى الخففي "غمز عيون البصائر "ميي كهية مإي:

"چود هوال قاعده اوراصول:

(جس کالینا حرام ہے وہ دینی بھی حرام ہوگی) مثلا سود ، اور فاحشہ عورت کی کمائی ، اور کامن و نجوی کی شرینی ، اور رشوت ، اور نوحہ کرنے والے کی اجرت .

مگر کچھ مسائل میں نہیں:

1-ا پنے مال یا جان کے خدشہ کے پیش نظر رشوت دینا.

یہ تو دینے والے کی جانب سے ہے لیکن لینے والے کی جانب سے وہ حرام ہوگی"ا نتهی بتصرف.

اورالموسوعة الفقصية ميں درج ہے:

"اورا بن نجيم حنفی کی کتاب"الاشباه" میں ہے:

اوراسی طرح زرکشی شافعی کی کتاب: "المنثور" میں ہے:

جس کالینا حرام ہواس کی دینا بھی حرام ہے ، مثلا سود ، اور فاحشہ عورت کی کمائی ، اور کاہن و نجومی کی شرینی ، اور حکمران کواس لیے رشوت دینی کہ وہ ناحق اس فیصلہ کرہے ، مگر کچھ مسائل میں نہیں :

اپنی جان اور مال کے ڈریسے رشوت دینی، یا قیدی چھڑا نے، یا الیسے شخص کو دینی جس سے خدشہ ہوکہ وہ اس کی ہجو کریگا "انتهی .

اوراستا د ڈاکٹر وصبۃ الرحلی کہتے ہیں:

"جب اپنی غرض تک پہنچے کے لیے رشوت کے بغیر کوئی راہ متعین نہ ہوضرورت کی بنا پر رشوت دینا جائز ہے ، اور رشوت لینے پر حرام ہوگی "انتهی.

خلاصه پیریمواکه:

آپ کے لیے رشوت دینی جائز ہے ، لیکن یہ اس ملازم اور اہلکار کے لیے حرام ہوگی جو لے رہا ہے ، لیکن اس میں دو شرطیں ہیں :

1—آپ رشوت اس لیے دیں کہ اپنا حق حاصل کرسکیں، یا پھرا پنے آپ کوظلم سے بچاسکیں، لیکن اگر آپ رشوت اس لیے دیں کہ آپ وہ چیزلینا چاہیں جو آپ کا حق نہیں تو یہ حرام اور کبیرہ گنا ہوں میں شامل ہوگا.

2 — آپ کے لیے اپناحق حاصل کرنے کے لیے، یا پھرا پنے آپ سے ظلم ہٹانے کے لیے رشوت کے بغیر کوئی اوروسیلہ نہ ہو.

والتداعلم .